

सायबर अपराध की परिकल्पना में पांच संदिग्ध युवक गिरफ्तार

बैंक खातों की खरीद-फरोख्त कर सायबर अपराध की योजना की थी

कोटा, (निर्स)। बोरखेड़ा पुलिस टीम ने बैंक खातों की खरीद-फरोख्त कर सायबर अपराध की परिकल्पना में पांच संदिग्ध युवकों को गिरफ्तार किया है।

शहर पुलिस अधीक्षक तेजस्वनी गौतम ने बताया कि मुखबिर से पुलिस को सूचना मिली कि बोरखेड़ा इलाके के जयहिन्द नगर 80 फिट रोड़ पर 4-5 युवक सायबर अपराध करने की मंशा से बैंक खातों की खरीद-फरोख्त की फिराक में है, उक्त बैंक खातों का उपयोग ऑनलाईन धोखाधड़ी, मनी लॉन्ड्रिंग और अन्य प्रकार के सायबर अपराधों में किया जा सकता है।

शहर पुलिस अधीक्षक तेजस्वनी गौतम ने बताया कि सूचना को गंभीरता से लेते हुए पुलिस उपअधीक्षक लोकेन्द्र पालीवाल के सुपरविजन में बोरखेड़ा थानाधिकारी देवेश भारद्वाज व सायबर हेल्प डेस्क प्रभारी थाने की उपनिरीक्षक ज्योती भौर्य के नेतृत्व में टीम का गठन किया।

शहर पुलिस अधीक्षक तेजस्वनी



सायबर अपराध से पहले पांच संदिग्ध पुलिस के हथ्थे चढ़े।

गौतम ने बताया किगठित टीम ने अपराधकारित करने की मंशा रखने तत्परता दिखाते हुए उक्त सायबर वाले पांच संदिग्ध युवकों को

■ युवकों के पास मिले मोबाइल फोन व बैंक खातों की पास बुकों एवं चैक बुकों से उनकी गतिविधियां पूर्ण रूप से संदिग्ध पाई गई, पुलिस ने पूछताछ की

से गहनता से पूछताछ की तो संदिग्ध युवको ने संतोषजनक कोई जबाब नहीं दिया एवं युवकों के पास मिले मोबाइल फोन व बैंक खातों की पास बुकों एवं चैक बुकों से उनकी गतिविधियां पूर्ण रूप से संदिग्ध होनी पाई गई। शहर एसपी ने बताया कि पुलिस टीम ने कार्यवाही करते हुए साहिल अहमद, राजकुमार, विशाल, आकाश और रामवीर को गिरफ्तार कर लिया। पकड़े गये संदिग्धों से अनुसंधान जारी है।

विश्व आदिवासी दिवस पर आदिवासी समाज ने रैली निकाली

कोटा, (निर्स)। विश्व आदिवासी दिवस के अवसर पर आदिवासी समाज द्वारा नयागांव से मेडिकल कॉलेज के पास कोटिया भील की प्रथिमा तक रैली निकालकर आदिवासी दिवस मनाया। इस अवसर पर मुख्य अतिथि के रूप में शामिल पूर्व विधायक व कांग्रेस नेता प्रहलाद गुंजल ने रैली को हरी झंडी दिखाकर प्रारंभ करवाया।

आदिवासी समाज के लोगों को संबोधित करते हुए गुंजल ने कहा कि संसार में जब से मानव सभ्यता का विकास हुआ तब से अपने सांकेतिक मूल्यों के साथ जीने वाला वो तबका जिसने दुनिया में भौतिक और आधुनिक विकास की दौड़ में अपनी परंपराएं तोड़ दी, जीवन मूल्य व तौर तरीके बदल दिए, लेकिन आदिवासी समाज ने अपने जीवन मूल्य व तौर तरीकों को नहीं बदला और उसका परिणाम यह हुआ कि आदिवासियों पर आधुनिक समाज में आज नहीं आदि अनाई काल से अत्याचार हो रहे हैं। गुंजल ने कहा कि आदिवासियों का जल जंगल जमीन और संस्कृति की रक्षा के खातिर संघर्ष आज तक नहीं रुका। हर बार अत्याचार हुए उन्होंने मरना मंजूर किया पर अत्याचारों के सामने झुकना मंजूर नहीं किया।

गुंजल ने कहा कि आदिवासियों को लड़ाका कौम बताकर अंग्रेजों ने भारत में



विश्व आदिवासी दिवस पर आयोजित रैली में प्रहलाद गुंजल शामिल हुए।

कानून बना दिया कि उनके चार साल से 18 साल तक के बच्चों को सुधार के नाम पर परिवारों से छीन लो और सुधार गृहों व जेलो में डाल दो, जिसको दुनिया ने सांस्कृतिक नरसंहार माना। इसे लेकर 9 अगस्त 1982 को जिनेवा में आदिवासी जनसंख्या पर संयुक्त राष्ट्र समूह की पहली बैठक आयोजित की गई ताकि दुनियाभर के लोगों को आदिवासी लोगों के अधिकारों के संरक्षण और संवर्धन के संयुक्त राष्ट्र के संदेश को फैलाने के लिए प्रेरित किया जा सके जो, संयुक्त राष्ट्र संघ ने आदिवासी समाजों को अपनी विशिष्ट पहचान के साथ रहने देने और उनकी सुरक्षा के लिए हुई प्रथम बैठक 9 अगस्त

1982 के दिन को विश्व आदिवासी दिवस के रूप में मनाने की शुरुआत की। गुंजल ने आदिवासी समाज को आह्वान करते हुए कहा कि आज का दिन चिंता करने का दिन है। हमें चिंता करनी होगी कि क्या आज हम आधुनिक भारत में इज्जत और सम्मान की बराबरी की जिंदगी जी रहे हैं, आज सोचने का दिन है। हम सरकारों को मजबूर करें कि हमें बराबरी मिलनी चाहिए, इस आधुनिक युग में हम परंपराओं और रीति-रिवाज पर चलते हुए विकास के सारे पायदान छूना चाहते हैं। उन्होंने कहा कि हमें सरकारों को यह बताना पड़ेगा कि बराबरी का हक नहीं मिला तो आदिवासी समाज आज भी

अपने आत्म सम्मान के लिए संघर्ष को तैयार है। गुंजल ने उपस्थित सभी को आदिवासी दिवस की शुभकामनाएं दी। इससे पहले पार्षद धनराज चैची, सोनू भील, हिरदेश सक्सेना, रवि गोस्वामी व लोकेश गुर्जर ने प्रहलाद गुंजल का स्वागत किया। इस अवसर पर पार्षद धनराज चैची, सोनू भील, हिरदेश सक्सेना, रवि गोस्वामी, लोकेश गुर्जर, दिनेश भील, नरेश भील, राजेश भील, कृष्णा भील, राजू भील, राजेंद्र भील, विक्रम भील, सुरेश भील, लक्ष्मी नारायण भी, चौधमल भील, रोहित भील, सुरेंद्र भील, विपिन सक्सेना सहित बड़ी संख्या में कांग्रेसजन व आदिवासी समाज के लोग उपस्थित रहे।

दुकानदार पर पड़ोसी व उसके परिवार ने हमला किया

अनूपगढ़, (निर्स)। मुख्य बाजार में स्थित पेट्रोल पंप के पास एक दुकानदार पर उसके पड़ोसी और उनके परिवार के सदस्यों ने लोहे की रॉड से हमला कर दिया। घटना में दुकानदार गौरव मिश्रा घायल हो गया। घायल गौरव को उसके भाई सौरव और अन्य दुकानदारों ने अनूपगढ़ के सरकारी अस्पताल में भर्ती करवाया। वहां उनका इलाज जारी है। दुकानदार के भाई ने इस घटना की

■ घायल को भाई और अन्य दुकानदारों ने अनूपगढ़ के सरकारी अस्पताल में भर्ती करवाया

सूचना अनूपगढ़ पुलिस थाने में दी। सूचना मिलने पर हेड कांस्टेबल शेर सिंह अपनी टीम के साथ मौके पर पहुंचे। घायल गौरव ने पुलिस को बताया कि उसने दुकान के पड़ोसी सुनील वधवा को अपनी दुकान के

सामने गाड़ी खड़ा करने से मना किया था। इससे नाराज होकर सुनील ने अपने भाई, बेटे और भतीजे के साथ मिलकर उस पर हमला कर दिया। गौरव ने पुलिस को बताया कि उसकी मुख्य बाजार में पेट्रोल पंप के पास गौरव

एजेंसी के नाम से अंडों की दुकान है। जब वह दुकान पर बैठा था, तब एक व्यक्ति अपनी गाड़ी लेकर आया। गाड़ी खड़ी करने के लिए जब वह चालक वहां रहे बैरिकेड्स हटाने लगा तो पड़ोसी सुनील वधवा ने उसे ऐसा करने से मना कर दिया। हेड कांस्टेबल ने बताया कि घायल गौरव मिश्रा 1 के बयानों के आधार पर पुलिस ने मामले में अनुसंधान शुरू कर दिया है।

जनता का ध्यान भटकाने के लिए सरकार ने खैरथल-तिजारा जिले का नाम बदला : जूली

अलवर, (निर्स)। नेता प्रतिपक्ष टीकाराम जूली ने अमेरिका से लौटने के बाद शनिवार को प्रेस वार्ता को संबोधित करते हुए कहा कि सरिस्का के सीटीएच मामले में सुप्रीम कोर्ट से फटकार लगने से हुई किरकिरी से लोगों का ध्यान भटकाने के लिए प्रदेश की भाजपा सरकार ने खैरथल-तिजारा जिले का नाम बदलकर भर्तृहरि नगर किया है। उन्होंने कहा कि भाजपा ईंडी, सीबीआई, इनकम टैक्स के बाद चुनाव आयोग को अपने एजेंट के रूप में काम में ले रही है।

उन्होंने कहा कि कुछ दिन पूर्व केन्द्रीय वन मंत्री एवं अलवर सांसद भूपेन्द्र यादव ने एक कार्यक्रम में सरिस्का के सीटीएच मुद्दे पर गाना सजने रे झूठ मत बोलो, खुदा के पास जाना गाकर विपक्ष पर झूठ बोलने का तंज कसा था। अब सुप्रीम कोर्ट की ओर से सीटीएच मामले में राज्य सरकार की ओर से की गई जल्दबाजी को लेकर की गई तल्लू टिप्पणी के बाद अब खुद केन्द्रीय मंत्री यादव को अपने गाने पर आत्ममर्तण करना चाहिए इस मुद्दे पर झूठ कौन बोल रहा था। उन्होंने कहा कि पूर्व में केन्द्र व राज्य सरकार के वन मंत्रियों ने सीटीएच मामले में कहा था कि यह ड्राफ्ट वैज्ञानिक आधार और सुप्रीम कोर्ट की कमेटी द्वारा



नेता प्रतिपक्ष टीकाराम जूली ने प्रेस वार्ता की।

तैयार किया गया है। उन्होंने कहा कि अलवर के दोनों मंत्रियों का कथन यदि सही था तो सुप्रीम कोर्ट को क्यों हस्तक्षेप करना पड़ा। जूली ने आरोप लगाया कि सरकार का प्रयास है कि लोगों का ध्यान सीटीएच मुद्दे पर सुप्रीम कोर्ट की लताड़ की बजाय अब जिले का नाम बदलने की चर्चा में लगा जाए।

जूली ने कहा कि सरकार को जिले का नाम बदलने के बजाय उनकी मांग अनुसार भर्तृहरि कोरिडोर बनाना चाहिए, जिससे तपस्वी भर्तृहरि की ख्याति देश दुनिया तक पहुंचती। उन्होंने कहा कि

भर्तृहरि धाम सरिस्का में है और ढाई पैड़ी से थानागाड़ी तक स्टेट हाइवे की हालत खराब है, सरकार को जिले का नाम भर्तृहरि के नाम पर रखने के बजाय इस सड़क की हालत ठीक करानी चाहिए, जिससे आने वाले श्रद्धालुओं को आवागमन में परेशानियों का सामना नहीं करना पड़े। उन्होंने आरोप लगाया कि कांग्रेस सरकार ने भर्तृहरि धाम के विकास के लिए 5 करोड़ की राशि स्वीकृत की थी, लेकिन भाजपा सरकार ने इसे घटाकर आधी यानी 2.50 करोड़ कर दी और अभी काम भी शुरू नहीं करा।

■ लोगों का ध्यान भटकाने के लिए प्रदेश की भाजपा सरकार ने खैरथल-तिजारा जिले का नाम बदलकर भर्तृहरि नगर किया है : टीकाराम जूली

■ ‘सरिस्का के सीटीएच मामले में सुप्रीम कोर्ट से फटकार लगने से हुई किरकिरी से लोगों का ध्यान भटकाने के लिए खैरथल-तिजारा जिले का नाम बदला’

जूली ने केन्द्र व राज्य की भाजपा सरकारों पर संविधान का उल्लंघन करने का आरोप लगाया। उन्होंने कहा कि लोकसभा में विपक्ष के नेता राहुल गांधी की ओर से चुनाव आयोग की कार्यप्रणाली को लेकर उठाए गए सवालों का जवाब देने के बजाय चुनाव आयोग उनसे ही शपथ पत्र मांग रहा है। उन्होंने आरोप लगाया कि चुनाव आयोग ऐसे काम कर रहा है, जैसे वह भाजपा का एजेंट हो। भाजपा ईंडी, सीबीआई व इनकम टैक्स को अपने एजेंट के रूप में काम में लेकर विपक्षी नेताओं को धमकाने का काम करती रही है।

जूली ने अमेरिका की ओर से भारत पर लगाई 50 प्रतिशत की टैरिफ पर कहा कि प्रधानमंत्री नरेन्द्र मोदी द्वारा ट्रंप बेस्ट फ्रेंड, नमस्ते ट्रंप के नारे अब कहा गए। उन्होंने कहा कि अमेरिका की ओर से

सड़क के बीच में नियम विरुद्ध लगाया स्वागत द्वार

भीलवाड़ा, (निर्स)। शहर के प्रताप नगर थाना क्षेत्र स्थित पांसल चौराहे पर सड़क के बीच में नियम विरुद्ध तरीके से लगाया गया स्वागत द्वार एक ओवरलॉड ट्रेवलर्स बस के टकराने से हादसे का कारण बन गया। उदयपुर की ओर से आ रही एक ओवरलॉड ट्रेवलर्स बस पांसल चौराहे पर सड़क के बीचों-बीच नियम विरुद्ध तरीके से लगाए गए एक कथा के स्वागत द्वार से टकरा गई। हादसे के बाद स्वागत द्वार सड़क पर गिर गया, जिसके चलते मार्ग पर कुछ देर के लिए जाम भी लग गया। जाम की सूचना पर प्रताप नगर थाना पुलिस मौके पर पहुंची और मार्ग को सुचारु करवाया। वहीं दूसरी ओर चर्चा है कि सड़क के बीचों-बीच नियम विरुद्ध तरीके से कई स्वागत द्वार लगाए गए हैं, जिनकी अनुमति किसने दी और घड़ल्ले से सड़क पर दौड़ रहे इन ओवरलॉड वाहनों के खिलाफ यातायात पुलिस कार्रवाई करने में नाकाम साबित क्यों हो रही है। हालांकि इस हादसे में गनीमत यह रही की कोई जनहानि नहीं हुई।

■ पिता ने समाज को अच्छा संदेश देने के लिए 12 दिन की बैठक का आयोजन भी किया

तिवारी साथ शादी करवाई थी, जिसमें लगभग 10 से 15 लाख रुपए का खर्चा हुआ था। वही बताया कि मेरा भाई भैरूलाल लातूर महाराष्ट्र में हलवाई का कार्य करके पुत्री को एमए, बीए करवाई लेकिन लड़की ने गांव के ही एक अन्य

हरणी महादेव मंदिर में 2100 किलो बर्फ से श्रृंगार हुआ

भीलवाड़ा, (निर्स)। श्रावण मास के अंतिम दिन भीलवाड़ा के प्रसिद्ध हरणी महादेव मंदिर में भक्तों का सैलाब उमड़ पड़ा। सावन के महीने भर के व्रत और पूजा का समापन करने के लिए बड़ी संख्या में श्रद्धालु यहां पहुंचे। इस विशेष अवसर पर मंदिर में बाबा अमरनाथ की तर्ज पर शिवलिंग का भव्य बर्फ श्रृंगार किया गया, जो भक्तों के बीच आकर्षण का केंद्र बना रहा। लगभग 2100 किलोग्राम बर्फ का उपयोग कर शिवलिंग को पूरी तरह से बर्फ से ढक दिया गया था, जिससे हरणी महादेव का रूप बिल्कुल बाबा बर्फानी जैसा प्रतीत हो रहा था। इस अद्भुत और अलौकिक श्रृंगार को देखने के लिए सुबह से ही मंदिर में भक्तों की लंबी कतारें लगनी शुरू हो गई थीं। मंदिर परिसर “बम-बम भोले” और “हर हर महादेव” के जयकारों से गूंज उठा। हरणी महादेव मंदिर दृष्ट और संमित द्वारा इस दौरान श्रद्धालुओं के लिए विशेष व्यवस्थाएं की गई थी। भीड़ को नियंत्रित करने और दर्शन सुगम बनाने के लिए

■ सावन के महीने भर के व्रत और पूजा का समापन करने के लिए बड़ी संख्या में श्रद्धालु मंदिर में पहुंचे

स्वयंसेवक लगातार सक्रिय रहे। पीने के पानी, छाया और अन्य सुविधाओं का भी प्रबंध किया गया था, ताकि किसी भी भक्त को असुविधा न हो। मंदिर दृष्ट के सदस्य महादेव जाट ने बताया कि इस वर्ष सावन के अंतिम दिन विशेष रूप से यह श्रृंगार किया गया था, जिसे भक्तों ने खूब सराहा। इस अवसर पर श्रृंगार ने न केवल स्थानीय लोगों को आकर्षित किया, बल्कि दूर-दराज से भी कई लोग इस मनमोहक दृश्य को देखने के लिए पहुंचे। सावन के अंतिम दिन महादेव का यह दिव्य रूप देखकर भक्त भाव-विभोर हो गए और उन्होंने अपनी मनोकामनाएं पूरी होने की प्रार्थना की।

नहर में गिरे युवक का कोई सुराग नहीं लगा

श्रीगंगानगर, (निर्स)। नेतेबाला पुल के पास 12 मासी नहर में गिरे युवक का अभी कोई सुराग नहीं लगा है। हालांकि शुक्रवार को युवक के परिजनों ने सदर थाना पहुंचकर नहर किनारे मिली चप्पलों के आधार पर शिनाख्त की। इस आधार पर युवक की पहचान गिरधारी उर्फ पिंदू पुन मूलाराम निवासी सदभावनानगर के तौर पर हुई है।

गंदे पानी की सप्लाई से परेशानी

श्रीगंगानगर, (निर्स)। वार्ड नंबर 49 जवाहरनगर में भी कई दिनों से गंदे पानी की सप्लाई आ रही थी। नालों की सफाई के दौरान जेसीबी से पानी की सप्लाई की लाइनें कई जगह से टूट गई थी। इस कारण कई दिनों के गंदा पानी भिक्स होकर आ रहा था। वार्ड पार्षद को स्थानीय लोगों ने बताया। इस पर जलदाय विभाग के अधिकारियों को अवगत करवाया गया। चेक करने पर कई जगह पर लाइनें लिकेज मिली। इनको ठीक भी किया लेकिन पानी गंदा ही आ रहा है। अब अधिकारियों द्वारा तकनीकी स्टाफ को साथ लेकर शनिवार सुबह से दोबारा जांच कर समस्या तलाशने की कोशिश की जाएगी।



तीस साल बाद मरीज ने अपने परिजन को देखा तो खुश नजर आया।

विभागाध्यक्ष ने बताया कि यूवाइटिस के कारण उसकी दोनों आँखों में मोतियाबिंद की समस्या थी। कोई भी उसका ऑपरेशन करने का जोखिम नहीं उठाना चाहता था। डॉ. पोरवाल ने प्रधानाचार्य एवं अधीक्षक से ऑपरेशन की जटिलता को बताते हुए अनुमति ली। जवाहरलाल नेहरू चिकित्सालय के नेत्र रोग विभाग के डॉक्टरों ने चिकित्सालय की टीम ने मरीज की पीड़ा को समझा और उनकी सर्जरी के लिए पूरी तरह से तैयार हुई। ऑपरेशन टीम में शामिल मुख्य सर्जन डॉ. अंकुर कुमार के साथ

डॉ. गागी अवस्थी, डॉ. उत्कर्षी, डॉ. सोनू ने प्रोफेसर एवं विभागाध्यक्ष डॉ. राकेश पोरवाल को देखरेख में जटिल सर्जरी को सफल बनाया। जब मरीज ने अपनी पीड़ा बताई, तो सभी की आँखें आंसुओं से भर गईं। यह एक भावनात्मक क्षण था, जब मरीज ने अपने परिजनों को पहली बार देखा और उनकी खुशी का वर्णन नहीं किया जा सकता है। अब सर्जरी के बाद वह अपने बेटे, बहू और पोते को पहली बार देख पा रहा है। इस प्रकार जवाहरलाल नेहरू चिकित्सालय ने एक मरीज की जिंदगी बदल दी।

बेटी ने लव मैरिज की तो पिता ने जिंदा को मरा हुआ मानकर शोक पत्रिका छपवाई

लड़का जो भंवर तिवारी के भाई का रिश्तेदार होकर उसका देवर लगता है जिसका नाम सुरज तिवारी है, उसके साथ लव मैरिज कर ली। इसके बाद पिता ने आहत होकर पुत्री को मरा हुआ मानकर शोक पत्रिका छपवा दी। वहीं पूजा जोशी के ससुराल पक्ष नंदलाल और भंवर लाल तिवारी ने बताया कि पूजा जोशी भागने से पूर्व घर से एक तोला कान के झुमके, मंगलसूत्र, दो रखड़ी, 10 ग्राम रकड़ी, 20 ग्राम चांदी पायजेब सहित दो तोला के सोने के आभूषण एवं 70 हजार की नगदी भी

फसलों का निरीक्षण किया

श्रीगंगानगर, (निर्स)। जिले में सहायक कृषि अधिकारी अनिल कुमार और वरिष्ठ कृषि पर्यवेक्षक भूपेंद्र खेरवा, प्रियंका पल्लवी ने संयुक्त रूप से ग्राम पंचायत 27 जीबी, चूनाबढ़ और 3 एच छोटी के विभिन्न चकों का दौरा किया। टीम ने फसलों का निरीक्षण किया जिसमें कपास की फसल पर गुलाबी सुंडी का आक्रमण आर्थिक स्तर से कम पाया गया। अनिल कुमार ने बीटी कॉटन फसल के लिए महत्वपूर्ण सुझाव दिए। उन्होंने बताया कि फसल की बुवाई के 40-50 दिन बाद प्रति एकड़ दो फेरोंमोन ट्रैप लगाने चाहिए किसानों को सलाह दी गई कि अगर 5-8 पतंगें प्रति ट्रैप लगातार तीन दिन तक आते हैं या 100 फूलों में 5 से 10 फूल बंद (रोजेट्री फूल) दिखाई देते हैं, तो सावधान हो जाए। साथ ही अगर 20 हरे टिटों में से एक या दो में गुलाबी सुंडी मिलती है, तो 61 से 120 दिन तक की फसल में कीटनाशकों का छिड़काव करें। अधिकारियों ने किसानों को प्रधानमंत्री फसल बीमा योजना के बारे में भी जानकारी दी। उन्होंने बताया कि योजना की अंतिम तिथि आगे बढ़ाई गई है।

नहर में गिरे युवक का कोई सुराग नहीं लगा

श्रीगंगानगर, (निर्स)। नेतेबाला पुल के पास 12 मासी नहर में गिरे युवक का अभी कोई सुराग नहीं लगा है। हालांकि शुक्रवार को युवक के परिजनों ने सदर थाना पहुंचकर नहर किनारे मिली चप्पलों के आधार पर शिनाख्त की। इस आधार पर युवक की पहचान गिरधारी उर्फ पिंदू पुन मूलाराम निवासी सदभावनानगर के तौर पर हुई है।

श्रीगंगानगर को पॉलीथिन मुक्त बनाने की पहल

श्रीगंगानगर, (निर्स)। विधायक जयदीप बिहाणी ने 15 अगस्त से श्रीगंगानगर को “पॉलीथिन मुक्त” बनाने के लिए विशेष जन अभियान शुरू करने की घोषणा की है। इस अभियान का उद्देश्य पर्यावरण को सुरक्षित बनाना और आने वाली पीढ़ियों के लिए स्वच्छ, हरित शहर का निर्माण करना है। विधायक ने व्यापारियों और आम नागरिकों से अपील की है कि वे 15 अगस्त के बाद पॉलीथिन का उपयोग पूरी तरह से बंद कर दें। उन्होंने विशेष रूप से दुकानदारों को चेतावनी दी है कि वे 15 अगस्त के बाद किसी भी ग्राहक को पॉलीथिन में सामान न दें।

अगर फिर भी सामान देते पाए गए, तो नगरपरिषद की ओर से कार्रवाई करते हुए उनका चालान काटा जाएगा। अभियान को सफल बनाने के लिए विधायक बिहाणी ने एक अहम घोषणा करते हुए कहा कि कचरे के 50 हजार थैले निशुल्क वितरित किए जाएंगे। यह वितरण मित्र मंडली, पुरानी धान मंडी के सहयोग से किया जाएगा। विधायक बिहाणी ने सभी नागरिकों और व्यापारिक संस्थानों से कहा है कि वे इस अभियान में बढ़-चढ़ कर हिस्सा लें और श्रीगंगानगर को स्वच्छ और हराभरा बनाने में योगदान दें।